



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 6 Vol. VI	തിരുവനന്തപുരം, ചൊവ്വ Thiruvananthapuram, Tuesday	2017 ജനുവരി 24 24th January 2017	നമ്പർ No.	4
		1192 മകരം 11 11th Makaram 1192		
		1938 മാഘം 4 4th Magha 1938		

PART III Co-operative Department

കോട്ടയം ജില്ല സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം
(ഹാജർ: ശ്രീ. എം. ബിനോയ് കുമാർ)

നമ്പർ എ.ഇ.എൽ.1703/13.

2016 ഡിസംബർ 2.

വിഷയം :—സമാപ്തീകരണം—കെ 953 ചങ്ങനാശ്ശേരി താലൂക്ക് കാർഷിക ഗ്രാമവികസന ബാങ്ക്—രജിസ്ട്രേഷൻ റദ്ദ് ചെയ്ത് ഉത്തരവാകുന്നത്—സംബന്ധിച്ച്.

സൂചന :—(1) കോട്ടയം ജോയിന്റ് രജിസ്ട്രാറുടെ 23-1-2014 തീയതിയിലെ എ. ഇ. എൽ./1703/13 നമ്പർ ഉത്തരവ്.

(2) കോട്ടയം ജോയിന്റ് രജിസ്ട്രാറുടെ (ജനറൽ) 1-3-2016/13 തീയതിയിലെ ഇതേ നമ്പർ ഉത്തരവ്.

(3) ചങ്ങനാശ്ശേരി അസിസ്റ്റന്റ് രജിസ്ട്രാറുടെ 6-3-2013 തീയതിയിലെ 186/13 നമ്പർ കത്ത്.

(4) ചങ്ങനാശ്ശേരി അസിസ്റ്റന്റ് രജിസ്ട്രാറുടെ 31-10-2016 തീയതിയിലെ 190/14-ാം നമ്പർ കത്ത്.

(5) ചങ്ങനാശ്ശേരി അസിസ്റ്റന്റ് രജിസ്ട്രാറുടെ 23-11-2016 തീയതിയിലെ 279/12-ാം നമ്പർ കത്ത്.

(6) സംഘം ലിക്വിഡേഷന്റെ 31-10-2016 തീയതിയിലെ 12-ാം നമ്പർ തീരുമാനം.

ചങ്ങനാശ്ശേരി താലൂക്കിൽ 30-6-1997-ൽ രജിസ്റ്റർ ചെയ്യപ്പെടുകയും, 30-7-1997-ൽ പ്രവർത്തനം ആരംഭിക്കുകയും ചെയ്ത കെ. 953 ചങ്ങനാശ്ശേരി താലൂക്ക് കാർഷിക ഗ്രാമവികസന ബാങ്ക് പ്രവർത്തനരഹിതമായതിനെ തുടർന്ന്, സൂചന (1) ഉത്തരവ് പ്രകാരം ലിക്വിഡേഷനിലാണ്. ബഹു. കേരള സർക്കാരിന്റെ 45/11-ാം നമ്പർ ഓർഡിനൻസ് പ്രകാരമാണ് ടി സംഘം രൂപീകൃതമായത്.

എന്നാൽ സംഘം രജിസ്റ്റർ ചെയ്തതല്ലാത്ത, നിയമാവലിയിൽ പറയുന്ന പ്രകാരമുള്ള യാതൊരുവിധ സാമ്പത്തിക പ്രവർത്തനങ്ങളും നടന്നിട്ടുള്ളതല്ല. മേൽസാഹചര്യത്തിൽ, കേരള സഹകരണനിയമം വകുപ്പ് 66 പ്രകാരം വാഴൂർ യൂണിറ്റ് ഇൻസ്പെക്ടർ സംഘത്തിൽ പരിശോധന നടത്തുകയും ടി റിപ്പോർട്ടിന്റെ അടിസ്ഥാനത്തിൽ സംഘം പ്രവർത്തനം സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്ന് ചങ്ങനാശ്ശേരി അസിസ്റ്റന്റ് രജിസ്ട്രാർ സൂചന (3) പ്രകാരം ശുപാർശ ചെയ്യുകയും ചെയ്തിരുന്നു. തുടർന്ന് സംഘത്തിന്റെ ലിക്വിഡേറ്ററായി ചങ്ങനാശ്ശേരി അസിസ്റ്റന്റ് രജിസ്ട്രാർ ആഫീസിലെ വാഴൂർ യൂണിറ്റ് ഇൻസ്പെക്ടറെ നിയമിച്ച് സൂചന (1) പ്രകാരം ഉത്തരവ് നൽകി.

സംഘത്തിൽ 15-3-2014-ൽ വാഴൂർ യൂണിറ്റ് ഇൻസ്പെക്ടർ ലിക്വിഡേറ്ററായി ചാർജെടുത്തു. 31-7-2014-ൽ നിയമാനുസൃതം ക്ലെയിം നോട്ടീസ് പ്രസിദ്ധപ്പെടുത്തിയെങ്കിലും ആരും തന്നെ ക്ലെയിമുകൾ നൽകിയിട്ടില്ലായെന്ന് സൂചന (5) കത്ത് പ്രകാരം ചങ്ങനാശ്ശേരി അസിസ്റ്റന്റ് രജിസ്ട്രാർ അറിയിച്ചിട്ടുണ്ട്. തുടർന്ന് കോട്ടയം ജില്ലാ സഹകരണ ബാങ്കിന്റെ ചങ്ങനാശ്ശേരി ശാഖയിൽ ലിക്വിഡേറ്ററുടെ പേരിൽ അക്കൗണ്ട് ആരംഭിക്കുകയും സംഘത്തിന്റെ ആസ്തി ഇനത്തിൽ ഉണ്ടായിരുന്ന സ്റ്റേറ്റ് അഗ്രികൾച്ചറൽ & റൂറൽ ഡെവലപ്പ്മെന്റ് ബാങ്കിലെ ഓഹരി നിക്ഷേപമായ ` 1,000 പിൻവലിച്ച് അക്കൗണ്ടിൽ നിക്ഷേപിക്കുകയും ചെയ്തു. സംഘത്തിന്റെ ആഡിറ്റ് സർട്ടിഫിക്കറ്റിൽ കോട്ടയം ജില്ലാ സഹകരണ ബാങ്കിന്റെ ചങ്ങനാശ്ശേരി മെയിൻ ശാഖയിൽ സസ്പെൻസ് ഇനത്തിൽ നിക്ഷേപിച്ചിട്ടുള്ളതായി രേഖപ്പെടുത്തിയിരുന്ന ` 3,150 ലിക്വിഡേറ്ററുടെ അക്കൗണ്ടിലേക്ക് വക മാറ്റുന്നതിന് നടപടികൾ സ്വീകരിച്ചെങ്കിലും ടി തുക കണ്ടെത്താൻ സാധിച്ചിട്ടില്ലായെന്ന് ബ്രാഞ്ച് മാനേജർ രേഖാമൂലം അറിയിപ്പ് നൽകിയതായി സൂചന (5) കത്തിൽ അറിയിച്ചിട്ടുണ്ട്. അഫിലിയേഷൻ ഫീസിനത്തിൽ അടയ്ക്കാൻ ബാക്കി നിൽപ്പുണ്ടായിരുന്ന ` 425 അടച്ചു തീർത്തിട്ടുണ്ട്. തുടർന്ന്, ഈടാക്കാൻ സാധിക്കാത്ത ആസ്തികൾ എഴുതിത്തള്ളുന്നതിനും, ബാധ്യതകൾ കണ്ടുകെട്ടുന്നതിനുമായി 1-2-2016-ാം തീയതിയിൽ ലിക്വിഡേറ്റർ തീരുമാനമെടുത്ത്, ചങ്ങനാശ്ശേരി അസിസ്റ്റന്റ് രജിസ്ട്രാർ മുഖാന്തിരം അപേക്ഷ നൽകുകയും സൂചന (2) പ്രകാരം അനുമതി ഉത്തരവ് നൽകുകയും ചെയ്തു.

സംഘത്തിന് സ്വന്തമായി സ്ഥലമോ, കെട്ടിടമോ ഇല്ലാത്തതായും സംഘത്തിന്റെ രജിസ്റ്ററുകൾ ലിക്വിഡേറ്റർക്ക് ലഭ്യമാകാത്തതുമായ സാഹചര്യത്തിൽ 2009-10 വർഷത്തിലെ ആഡിറ്റ് സർട്ടിഫിക്കറ്റിന്റെ അടിസ്ഥാനത്തിലാണ് ലിക്വിഡേറ്റർ കണക്കുകൾ തയ്യാറാക്കിയത്. ആയത് പ്രകാരം ലിക്വിഡേറ്റർ ചാർജെടുത്ത തീയതിയിലെ ബാക്കിപത്രം, നാളിതുവരെയുള്ള വരവ് ചിലവ് കണക്ക്, ഇപ്പോഴത്തെ ബാക്കി പത്രം, എഴുതിത്തള്ളിയ ആസ്തി-ബാധ്യതകൾ എന്നിവ താഴെ പറയും പ്രകാരം നൽകുന്നു.

ലിക്വിഡേറ്റർ ചാർജ്ജ് എടുത്ത തീയതിയിലെ ബാക്കിപത്രം

ബാധ്യത	തുക `	ആസ്തി	തുക `
പിരിഞ്ഞുകിട്ടിയ ഓഹരി മൂലധനം	3000	കൈവശമുള്ള തുക	2.50
തൻചിലവും സിൽബന്ധി ചിലവും	425	ബാങ്കിൽ നിക്ഷേപം	3150
അഡ്വാൻസുകൾ സംഘത്തിൽ നിന്ന് കൊടുക്കേണ്ടവ	1984	മറ്റ് സ്ഥാപനങ്ങളിലെ ഓഹരികളിൽ	1000
		അറ്റനഷ്ടം	1256.50
ആകെ	5409.00	ആകെ	5409.00

നാളിതുവരെയുള്ള വരവ്-ചെലവ് കണക്ക്

വരവ്	തുക `	ചിലവ്	തുക `
സ്റ്റേറ്റ് അഗ്രികൾച്ചറൽ ആന്റ് റൂറൽ ഡെവലപ്പ്മെന്റ് ബാങ്ക് ഓഹരി പിൻവലിച്ചത്	1000	അഫിലേഷൻ ഫീസ്	425
		ലിക്വിഡേഷൻ ചാർജ്ജ്	150
		ലിക്വിഡേറ്ററുടെ കണ്ടിജന്റ് ചിലവ്-കോമൺ	50
		ലിക്വിഡേഷൻ ഫണ്ട്	375
ആകെ	1000	ആകെ	1000

എഴുതിത്തള്ളിയ ആസ്തി-ബാധ്യതകൾ

<u>കണ്ടുകെട്ടിയ ബാധ്യതകൾ</u>	<u>തുക `</u>	<u>എഴുതിത്തള്ളിയ ആസ്തികൾ</u>	<u>തുക `</u>
പിരിഞ്ഞുകിട്ടിയ ഓഹരി മൂലധനം	3000	രൊക്കം ഇരുപ്പുതുക കൈവശം	2.50
അഡ്വാൻസുകൾ-സംഘത്തിൽ നിന്നും കൊടുക്കാനുള്ളവ	1984	ബാങ്കിൽ നിക്ഷേപം	3150
ആകെ	4984	ആകെ	3152.50

ഇപ്പോഴത്തെ ബാക്കിപത്രം

<u>ആസ്തി</u>	<u>തുക `</u>	<u>ബാധ്യത</u>	<u>തുക `</u>
ഇല്ല		ഇല്ല	

സമാപ്തീകരണം സംബന്ധിച്ച നടപടികൾ പൂർത്തിയായതിനെ തുടർന്ന്, സംഘത്തിന്റെ രജിസ്ട്രേഷൻ റദ്ദ് ചെയ്ത് ഉത്തരവ് ലഭിക്കുന്നതിനായി സൂചന (6) പ്രകാരം ലികിഡേറ്റർ തീരുമാനമെടുക്കുകയും സൂചന (5) പ്രകാരം ചങ്ങനാശ്ശേരി അസിസ്റ്റന്റ് രജിസ്ട്രാറുടെ ശുപാർശയോടെ അപേക്ഷ ഈ ആഫീസിൽ ലഭ്യമാകുകയും ചെയ്തു. സംഘത്തിന്റെ ലികിഡേഷൻ സംബന്ധിച്ച നടപടികൾ പൂർത്തീകരിച്ചതായി എനിക്ക് ബോധ്യമായതിനാൽ സംഘത്തിന്റെ രജിസ്ട്രേഷൻ റദ്ദ് ചെയ്ത് താഴെ പറയും പ്രകാരം ഉത്തരവാകുന്നു.

ഉത്തരവ്

കെ. 953 ചങ്ങനാശ്ശേരി താലൂക്ക് കാർഷിക ഗ്രാമ വികസന ബാങ്കിന്റെ രജിസ്ട്രേഷൻ കേരള സഹകരണ നിയമം വകുപ്പ് 74 പ്രകാരം റദ്ദ് ചെയ്തുകൊണ്ടും, ടി സംഘത്തിന്റെ പേര് സംഘങ്ങളുടെ പട്ടികയിൽ നിന്നും നീക്കം ചെയ്തുകൊണ്ടും, ഉത്തരവാകുന്നു. ലികിഡേറ്റർ സംഘത്തിന്റെ ഫയലുകളും, റിക്കാർഡുകളും, ചട്ടം 70-ൽ നിഷ്കർഷിക്കുന്ന പ്രകാരം 3 വർഷക്കാലം സൂക്ഷിക്കേണ്ടതും, ആയതിനുശേഷം ഈ ആഫീസിന്റെ അനുമതിയോടെ മാത്രം നശിപ്പിക്കാവുന്നതുമാണ്.

സഹകരണസംഘം ജോയിന്റ്
രജിസ്ട്രാർ (ജനറൽ)
ഓഫീസ്, കോട്ടയം.

(ഒപ്പ്)
ജോയിന്റ് രജിസ്ട്രാർ (ജനറൽ).